

गोविन्द बल्लभ पंत कृषि एवं प्रौद्योगिक विश्वविद्यालय
पंतनगर, जिला- ऊधमसिंह नगर (उत्तराखण्ड)
खरीफ खाद्यान्न फसल उत्पादन पर प्रशिक्षण कार्यक्रम समापन

पंतनगर। 11 जुलाई 2019। पंतनगर विश्वविद्यालय के प्रसार शिक्षा निदेशालय की प्रशिक्षण इकाई के अन्तर्गत परियोजना निदेशक, आत्मा एवं मुख्य कृषि अधिकारी, पौड़ी गढवाल (उत्तराखण्ड) के माध्यम से उत्तराखण्ड के कृषि विभाग द्वारा प्रायोजित तीन-दिवसीय 'खरीफ खाद्यान्न फसल उत्पादन' प्रशिक्षण का समापन आज हुआ। इस अवसर पर कार्यवाहक निदेशक प्रसार शिक्षा, डा. अवधेश कुमार ने प्रशिक्षण को कृषकों के लिए अति लाभदायक बताया। प्रभारी प्रशिक्षण, डा. एस.के. बंसल, ने सभी वैज्ञानिकों को अपने गुणवत्तायुक्त व्याख्यान से कृषकों का ज्ञानवर्धन करने पर आभार व्यक्त किया। इस तीन-दिवसीय प्रशिक्षण के दौरान किसानों को खरीफ खाद्यान्न फसलों जैसे धान, मंडुवा, झंगोरा, काकुन, रामदाना, कुट्टु और मक्का की खेती की उन्नत तकनीक के बारे में डा. बी.एस. बासखेती, डा. बी.एस.कार्की व डा. अजय भटनागर द्वारा जानकारी दी गई। इसके साथ ही निदेशक शोध, डा. एस.एन. तिवारी, प्राध्यापक, डा. आर.पी. सिंह एवं डा. रोहताश सिंह ने फसलों में कीट, रोग एवं खरपतवार नियंत्रण की जानकारी दी। इसके अतिरिक्त जैव-उर्वरक, मृदा-परीक्षण एवं मृदा सुधार एवं फसल के भण्डारण पर डा. रमेश चन्द्रा, डा. के.पी. रावेकर एवं डा. पी.के. ओमरे द्वारा जानकारी दी गयी। इस प्रशिक्षण के दौरान प्राप्त जानकारी को कृषकों ने काफी लाभदायक बताया। कार्यक्रम के अंत में सभी प्रशिक्षणार्थियों को अतिथियों द्वारा प्रमाण पत्र वितरण किये गये। इस प्रशिक्षण कार्यक्रम में 30 कृषक एवं 02 अधिकारियों ने भाग लिया। कार्यक्रम का संचालन डा. मोहन सिंह एवं श्रीमती डी. शर्मा ने किया।



प्रशिक्षण के समापन सत्र में प्रतिभागियों के साथ निदेशक संचार एवं प्रभारी अधिकारी प्रशिक्षण प्रकोष्ठ, डा. एस.के. बंसल, एवं अन्य वैज्ञानिक।